

ΠΛΑΤΩΝ ΜΕΝΕΞΕΝΟΣ 238.b.7 - 238.d.8

Γεννηθέντες καὶ παιδευθέντες οὕτως οἱ τῶνδε πρόγονοι ὤκουν πολιτείαν κατασκευασάμενοι, ἥς ὀρθῶς ἔχει διὰ βραχέων ἐπιμνησθῆναι. πολιτεία γὰρ τροφή ἀνθρώπων ἐστίν, καλὴ μὲν ἀγαθῶν, ἡ δὲ ἐναντία κακῶν. ὡς οὖν ἐν καλῇ πολιτείᾳ ἐτρέφθησαν οἱ πρόσθεν ἡμῶν, ἀναγκαῖον δηλῶσαι, δι' ἣν δὴ κάκεινοι ἀγαθοὶ καὶ οἱ νῦν εἰσιν, ὧν οἶδε τυγχάνουσιν ὄντες οἱ τετελευτηκότες. ἡ γὰρ αὐτὴ πολιτεία καὶ τότε ἦν καὶ νῦν, ἀριστοκρατία, ἐν ἣ νῦν τε πολιτευόμεθα καὶ τὸν ἀεὶ χρόνον ἐξ ἐκείνου ὡς τὰ πολλά. καλεῖ δὲ ὁ μὲν αὐτὴν δημοκρατίαν, ὁ δὲ ἄλλο, ἢ ἂν χαίρη, ἐστὶ δὲ τῇ ἀληθείᾳ μετ' εὐδοξίας πλήθους ἀριστοκρατία. βασιλῆς μὲν γὰρ ἀεὶ ἡμῖν εἰσιν· οὗτοι δὲ τοτὲ μὲν ἐκ γένους, τοτὲ δὲ αἵρετοί· ἐγκρατὲς δὲ τῆς πόλεως τὰ πολλά τὸ πλῆθος, τὰς δὲ ἀρχὰς δίδωσι καὶ κράτος τοῖς ἀεὶ δόξασιν ἀρίστοις εἶναι, καὶ οὔτε ἀσθενεῖα οὔτε πενία οὔτ' ἀγνωσία πατέρων ἀπελήλαται οὐδεὶς οὐδὲ τοῖς ἐναντίοις τετίμηται, ὡς περ ἐν ἄλλαις πόλεσιν, ἀλλὰ εἷς ὕμνος, ὁ δόξας οὐφὸς ἢ ἀγαθὸς εἶναι κρατεῖ καὶ ἄρχει.

Λεξιλόγιο

- εὐδοξία πλήθους : σωστή κρίση, επιδοκίμασία λαοῦ
- ἐγκρατὲς (ἐστί) : ἔχει τὴν ἐξουσία, εἶναι κύριος
- ἀγνωσία : α) ἐλλειψὴ γνώσεως, ἀγνοία
β) ἀφάνεια, τὸ νὰ εἶναι κανεὶς ἀγνωστος
- ἀριστοκρατία : ἡ ἀρχὴ τῶν ἀρίστων

Παρατηρήσεις

1. Νὰ ἀντικατασταθῶν οἱ ρηματικοὶ τύποι ποὺ βρίσκονται σὲ παρακείμενο χρόνο
2. Νὰ ἀναλυθῶν οἱ ἐπιρρηματικὲς μετοχές στὶς ἀντίστοιχες δευτερεύουσες προτάσεις